

**പതിമൂന്നാം കേരള നിയമസഭ  
പതിനാലാം സമ്മേളനം**

നക്ഷത്രചിഹ്നമിട്ട ചോദ്യം നമ്പർ: \*45

29.06.2015-ൽ മറുപടിയ്ക്ക്

**ആദിവാസി മേഖലയിലെ കുട്ടികളുടെ വിദ്യാഭ്യാസം**

**ചോദ്യം**


ശ്രീ.എസ്.രാജേന്ദ്രൻ  
ശ്രീ.കെ.രാധാകൃഷ്ണൻ  
ശ്രീ.ആർ.രാജേഷ്  
ശ്രീ.പുരുഷൻ കടലുണ്ടി

**മറുപടി**

ശ്രീമതി.പി.കെ.ജയലക്ഷ്മി  
(പട്ടികവർഗ്ഗ ക്ഷേമവും യുവജനകാര്യവും  
കാഴ്ചബംഗ്ലാവുകളും മൃഗശാലകളും വകുപ്പ് മന്ത്രി)

ചോദ്യം		ഉത്തരം	
എ)	ആദിവാസി മേഖലയിലെ കുട്ടികൾക്ക് വിദ്യാഭ്യാസം ലഭിക്കുന്നതിന് നിലവിൽ അനുഭവപ്പെടുന്ന ദുരിതങ്ങൾ ശ്രദ്ധയിൽപ്പെട്ടിട്ടുണ്ടോ;	എ)	ചില പ്രായോഗിക ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ട്.
ബി)	ആദിവാസി കുട്ടികൾക്ക് വിദ്യാഭ്യാസം ലഭ്യമാക്കുന്നതിന് അടിസ്ഥാന സൗകര്യമൊരുക്കാൻ വിനിയോഗിക്കുന്ന തുകകൾ യഥാവിധി ഉപയോഗപ്പെടുത്തിയില്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; നിലപാട് വ്യക്തമാക്കുമോ;	ബി)	ശ്രദ്ധയിൽപ്പെട്ടിട്ടില്ല. അനുവദിക്കുന്ന മുഴുവൻ തുകയും ചെലവഴിച്ചുവരുന്നുണ്ട്. ഈ സർക്കാർ അധികാരത്തിൽ വന്നതിനു ശേഷം പട്ടികവർഗ്ഗ വിദ്യാർത്ഥികളുടെ വിദ്യാഭ്യാസ പുരോഗതി ലക്ഷ്യമാക്കി പദ്ധതികൾ ആസൂത്രണം ചെയ്ത് ഫലപ്രദമായ രീതിയിൽ നടപ്പിലാക്കിവരുന്നുണ്ട്.
സി)	കിലോമീറ്ററുകളോളം യാത്ര ചെയ്ത് വിദ്യാലയത്തിൽ എത്തുന്ന കുട്ടികൾക്ക് ഭൂരിപക്ഷം പ്രദേശങ്ങളിലും ആവശ്യമായ റോഡുകളും മറ്റ് ഗതാഗത സൗകര്യങ്ങളും ഒരുക്കിയിട്ടില്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; നിലപാട് വ്യക്തമാക്കുമോ;	സി)	പട്ടികവർഗ്ഗ ഊരുകൾ വനത്തിലുള്ളിലെ ദുർഘടമായ സ്ഥലത്താണ് സ്ഥിതിചെയ്യുന്നത് ഇക്കാരണത്താൽ വനത്തിൽക്കൂടിയുള്ള റോഡ് നിർമ്മാണം സാദ്ധ്യമല്ല. ഈ സാഹചര്യത്തിൽ വനത്തിലുള്ളിൽ താമസിച്ചു പഠിക്കുന്ന വിദ്യാർത്ഥികളെ സ്കൂളുകളിൽ എത്തിക്കുന്നതിന് സൗജന്യമായി ഗോത്രസാരഥി പദ്ധതി എല്ലാ ജില്ലകളിലും നടപ്പിലാക്കിവരുന്നു. 2014-15 സാമ്പത്തികവർഷം നാല് കോടി രൂപ

		<p>ടി പദ്ധതിക്കായി ചെലവഴിച്ചിട്ടുണ്ട്. 2015-16 സാമ്പത്തികവർഷം നാല് കോടി രൂപ വകയിരുത്തിയിട്ടുണ്ട്.</p>
<p>ഡി)</p>	<p>തുടർപഠനം നടത്തുന്നതിന് സൗകര്യം അപര്യാപ്തമായതിനാൽ ഭൂരിഭാഗം ആദിവാസി കുട്ടികൾക്കും അർഹമായ തുടർപഠനം നടത്തുന്നതിന് സാധ്യമാക്കാത്ത സാഹചര്യമാണ് നിലവിലെന്ന പരാതി ശ്രദ്ധയിൽപ്പെട്ടിട്ടുണ്ടോ; നിലപാട് വ്യക്തമാക്കാമോ;</p>	<p>ഡി) ശ്രദ്ധയിൽപ്പെട്ടിട്ടില്ല. പട്ടികവർഗ്ഗത്തിൽപ്പെട്ട വിദ്യാർത്ഥികൾക്ക് തുടർപഠനം നടത്തുന്നതിന് പോസ്റ്റ് മെട്രിക് ഹോസ്റ്റൽ സൗകര്യം ഏർപ്പെടുത്തിയിട്ടുണ്ട്. തിരുവനന്തപുരം, കോഴിക്കോട്, പാലക്കാട് ജില്ലകളിൽ പോസ്റ്റ് മെട്രിക് ഹോസ്റ്റൽ പ്രവർത്തിച്ചുവരുന്നു. കൂടാതെ പട്ടികജാതി വികസന വകുപ്പിന്റെ കീഴിൽ വിവിധ ജില്ലകളിൽ പ്രവർത്തിച്ചുവരുന്ന പോസ്റ്റ് മെട്രിക് ഹോസ്റ്റലുകളിൽ പട്ടികവർഗ്ഗ വിദ്യാർത്ഥികളെയും പ്രവേശിപ്പിച്ചുവരുന്നുണ്ട്.</p>

  
 സെക്ഷൻ ഓഫീസർ